



گورنر KATHY HOCHUL

فوری ریلیز کے لیے: 20/11/2025

گورنر HOCHUL نے ایڈیرونڈیک پارک اسٹیٹ لینڈ ماسٹر پلان میں ترامیم کی منظوری دے دی ہے
ان ترامیم سے شمالی ملک میں موجود 2.9 ملین ایکڑ عوامی اراضی کے تحفظ میں بہتری لائی جائے گی
تازہ ترین ایڈیٹس میں موسمیاتی لچک، رسائی پذیری اور پائیدار تفریحی منصوبہ بندی کو شامل کیا گیا ہے

گورنر Kathy Hochul (کیتھی ہوکل) نے آج ایڈیرونڈیک پارک ایجنسی (Adirondack Park Agency, APA) بورڈ کی جانب سے تجویز کردہ ایڈیرونڈیک پارک اسٹیٹ لینڈ ماسٹر پلان (Adirondack Park State Land Master Plan, SLMP) میں ترامیم کی منظوری دے دی ہے۔ ان ترامیم سے ریاست نیو یارک کے ایڈیرونڈیک پارک میں موجود 2.9 ملین ایکڑ عوامی اراضی کے تحفظ اور انتظام میں بہتری لائی جائے گی۔

"پینے کا صاف پانی فراہم کرنے سے لے کر گھر سے باہر فطرت سے لطف اندوز ہونے کی غرض سے ہر سال یہاں آنے والے لاکھوں سیاحوں کا خیرمقدم کرنے تک، ایڈیرونڈیک پارک ایک قومی اثاثہ ہے اور نیو یارک کی ماحولیاتی قیادت کی علامت ہے،" گورنر Hochul (ہوکل) نے کہا۔ "یہ ترامیم اس بات کو یقینی بناتی ہیں کہ نیو یارک کی موجودہ اور آئندہ نسلوں کو فائدہ پہنچانے کے لیے نیو یارک عوامی اراضی کے تحفظ اور حفاظت میں ہمیشہ صف اول میں شامل رہے۔ لچک میں اضافہ کرتے ہوئے اور پائیدار تفریح کو فروغ دے کر، ہم اگلی نسلوں کے لیے ایڈیرونڈیکس کو محفوظ بنا رہے ہیں جبکہ اس کے فطری جنگلی کردار کو بھی برقرار رکھ رہے ہیں۔"

SLMP اس بات کی رہنمائی کرتا ہے کہ ایڈیرونڈیک پارک فاریسٹ پریزرو (Adirondack Park Forest Preserve) کے اندر موجود ریاستی زمین کو عوام کس طرح استعمال کر سکتی ہے اور ریاست کی طرف سے تحفظ کے مختلف درجات قائم کر کے اسے کس طرح برقرار رکھا جا سکتا ہے اور اس میں ترمیم کی جا سکتی ہے۔ آج منظور کی گئی ترامیم اس بات کو یقینی بناتی ہیں کہ ریاست کے اس قیمتی قدرتی وسائل کے تحفظ اور تفریحی استعمال کی منصوبہ بندی کو شمولیت اور لچک کے اصولوں سے ہم آہنگ کیا جائے۔ یہ ترامیم ایڈیرونڈیک پارک ایجنسی اور محکمہ برائے ماحولیاتی تحفظ (Department of Environmental Conservation, DEC) کی اس صلاحیت کو مزید مضبوط بناتی ہیں کہ وہ:

- آب و ہوا کے خطرات سے نمٹتے ہوئے رہائش گاہوں اور کھلی جگہوں کا تحفظ کریں اور تفریح کے سلسلے میں کی جانے والی سرمایہ کاری کو محفوظ رکھیں؛
- موجودہ قابل رسائی بنیادی ڈھانچے کی نشاندہی کرتے ہوئے اور ممکنہ اضافوں کا جائزہ لے کر، معذوری کے حامل افراد کے لیے عوامی اراضی اور پانی تک رسائی بہتر بنائیں؛
- عوامی زمین کی منصوبہ بندی میں سیاحوں کے استعمال کا انتظام (Visitor Use Management) شامل کرتے ہوئے، بیرون خانہ تفریح کو پائیدار بنائیں۔

ایڈیرونڈیک پارک اسٹیٹ لینڈ ماسٹر پلان کے تحت، ایڈیرونڈیک پارک میں موجود 2.9 ملین ایکڑ ریاستی اراضی کے حوالے سے فیصلہ سازی کی رہنمائی کی جاتی ہے۔ مزید یہ کہ، ان ترامیم میں اس بات کی بھی ضرورت شامل کی گئی ہے کہ ریاستی زمین کے ہر حصے کے انتظام اور استعمال کی منصوبہ بندی میں موسمیاتی تبدیلی، رسائی پذیری اور سیاحوں کے استعمال کا انتظام لازمی طور پر شامل کیا جائے، اور جنگلی حیات کے انتظام سے متعلق ڈھانچوں اور تاریخی علاقوں کے لیے طریقہ کار میں ترامیم کو جدت آمیز بنایا جائے۔

مزید برآں، ریاستی زمین کے حالیہ حصول، یعنی ولمنگٹن اور جے کے قصبوں میں واقع، 585 ایکڑ پر مشتمل فور پیکس ٹریکٹ (Four Peaks Tract) کی وانلڈ فاریسٹ (Wild Forest) کے طور پر درجہ بندی کی گئی ہے۔ مختلف چراگاہوں اور متنوع پہاڑی سلسلوں پر مشتمل فور پیکس ٹریکٹ کو ریاست نیو یارک اوپن اسپیس کنزرویشن پلان (New York State Open Space Conservation Plan) میں شناخت کیا گیا تھا اور اس میں اوسیبل ریور ویلی (Ausable River Valley) میں تفریحی مواقع کو وسعت دینے کی صلاحیت موجود ہے۔

APA کی ایگزیکٹو ڈائریکٹر Barbara Rice (باربرا رائس) نے کہا، "یہ ایجنسی گورنر Hochul (ہوکل) کی فیصلہ کن ماحولیاتی قیادت کی شکر گزار ہے۔ اس اقدام کے ساتھ تقریباً دو برس کی سخت محنت اور غور و فکر پر مشتمل عمل پایہ تکمیل تک پہنچتا ہے۔ یہ ترامیم اس بات کو یقینی بنائیں گی کہ ریاست کی جانب سے نیو یارک کے عالمی طور پر اہم قدرتی وسائل کا تحفظ جاری رکھا جائے جبکہ ہم اس امر کو یقینی بنانے کے لیے کام کر رہے ہیں کہ ہر طرح کی صلاحیت کے حامل افراد کو ہماری عوامی زمینوں تک رسائی حاصل ہو سکے۔"

ریاست نیو یارک کے محکمہ برائے ماحولیاتی تحفظ کی کمشنر Amanda Lefton (امانڈا لیفٹن) نے کہا، "ایڈیرونڈیک پارک اسٹیٹ لینڈ ماسٹر پلان کے تحت پچھلے 50 برسوں سے ایڈیرونڈیک پارک فاریسٹ پریزرو کے لیے DEC کی محتاط نگرانی کی رہنمائی کی گئی ہے۔ یہ ترامیم ریاست کو بڑھتی ہوئی آمد و رفت اور شدید موسمی حالات سے متعلق چیلنجز کا مقابلہ کرنے میں مدد دیں گی، جبکہ اس بات کو بھی یقینی بنائیں گی کہ یہ فاریسٹ پریزرو ہر فرد کے لیے قابل رسائی رہے۔"

ریاستی سینیٹر Pete Harckham (پیٹ ہارکھم) نے کہا، "ایڈیرونڈیک پارک کے لیے اسمارٹ نگرانی اس بات کی متقاضی ہے کہ انتظام اور حفاظتی ماٹلز میں ایسی تبدیلیاں کی جائیں جن میں جدت آمیزی اور بڑھتے ہوئے استعمال کو تسلیم کیا جائے۔ گورنر Hochul (ہوکل) کی جانب سے پارک کے اسٹیٹ لینڈ ماسٹر پلان میں منظور کی گئی ترامیم میں مخصوص صلاحیتوں کے حامل سیاحوں کے لیے رسائی، موسمیاتی تبدیلی کے خطرات، اور تفریح اور زمین کے تحفظ کے درمیان توازن کو مدنظر رکھا گیا ہے، جو اس شاندار قدرتی وسیلے کو آنے والی نسلوں کے لیے مزید مضبوط اور محفوظ بنائیں گی۔"

ایڈیرونڈیک کونسل (Adirondack Council) کے ایگزیکٹو ڈائریکٹر Raul J. Aguirre (راؤل جے اگیڑے) نے کہا، "ایڈیرونڈیک کونسل کی طرف سے گورنر Hochul (ہوکل) اور ایڈیرونڈیک پارک ایجنسی کا شکر یہ ادا کرتے ہیں کہ انہوں نے عوامی خدشات سننے اور ایجنسی کی اصل ترامیم میں ایسی تبدیلیاں کیں جن سے اسٹیٹ لینڈ ماسٹر پلان کے تحت ایڈیرونڈیک پارک کے ماحولیاتی نظام اور اس کے فطری جنگلی کردار کا تحفظ برقرار رکھا جا سکے، جبکہ ہر صلاحیت کے حامل افراد کے لیے رسائی بھی فراہم کی جا سکے۔"

ADK کی ایگزیکٹو ڈائریکٹر Cortney Worrall (کورٹنی وورال) نے کہا، "ایڈیرونڈیک پارک اسٹیٹ لینڈ ماسٹر پلان میں ایڈیرونڈیک پارک ایجنسی کی ترامیم کی منظوری دینے پر گورنر Hochul (ہوکل) کا شکریہ۔ ADK کو بے حد خوشی ہے کہ فاریسٹ پریزرو کے تحفظ کے ساتھ سب کے لیے رسائی کو ایک بنیادی ضرورت تسلیم کیا گیا ہے۔ سیاحوں کے استعمال کے انتظام کی منصوبہ بندی اور اسٹیٹ لینڈ ماسٹر پلان میں کیے گئے اضافوں کے سلسلے میں ریاست نیو یارک کی لگن کا ہم بھرپور خیر مقدم کرتے ہیں جو قدرتی وسائل کے تحفظ اور سیاحوں کے تجربات کو بہتر بنانے کے لیے ایک فعال اور لچکدار حکمت عملی ہے۔ ADK اس بات کو بھی بہت سراہتا ہے کہ ہم تخفیف، موافقت اور لچک کے ذریعے، موسمیاتی تبدیلی کے چیلنجوں کا بلا تاخیر بہتر مقابلہ کر سکتے ہیں۔"

ایڈیروئنڈیک پارک لوکل گورنمنٹ ریویو بورڈ (Adirondack Park Local Government Review) کے ایگزیکٹو ڈائریکٹر **Gerald Delaney** (جیرالڈ ڈیلینی) نے کہا، "ریویو بورڈ کی جانب سے ایڈیروئنڈیک پارک اسٹیٹ لینڈ ماسٹر پلان میں ان اہم ترامیم کو آگے بڑھانے پر گورنر Hochul (ہوکل) کو سراہتے ہیں۔ مقامی حکومت کی جانب سے معذور افراد کے لیے رسائی میں اضافہ کرنے اور بہترین انتظامی طریقوں کو شامل کرنے کے عزم کی مضبوطی سے حمایت کرتے ہیں تاکہ عوامی استعمال میں ابھرتے ہوئے رجحانات کو ریاست کی طرف سے مؤثر طور پر منظم کیا جاسکے اور پارک کے منفرد قدرتی وسائل کو آنے والی نسلوں کے لیے محفوظ رکھا جاسکے۔"

ناردرن فاریسٹ سینٹر کے صدر **Rob Riley** (راب رائلی) نے کہا، "ناردرن فاریسٹ سینٹر، ایڈیروئنڈیک پارک اسٹیٹ لینڈ ماسٹر پلان میں کیے گئے بہتریوں کے ان اقدامات کی قدر کرتا ہے جو سب لوگوں، بالخصوص معذور افراد، کے لیے ریاستی زمین تک زیادہ منصفانہ رسائی کو یقینی بناتے ہیں۔ تقریباً تیس برسوں سے جنگلات اور کمیونٹیز کے سنگم پر کام کرنے والی ایک تنظیم کے طور پر، ہم بخوبی جانتے ہیں کہ فطرت تک بہتر رسائی نہ صرف فرد کی لطف اندوزی اور صحت کے لیے اہم ہے بلکہ عوامی زمینوں اور پانیوں کے لیے ہماری اجتماعی سطح پر نگہداشت کے لیے بھی ناگزیر ہے۔"

ایڈیروئنڈیک سینٹر برائے لون کا تحفظ (Adirondack Center for Loon Conservation) کی ایگزیکٹو ڈائریکٹر **Dorothy Waldt** (ڈوروتھی والٹ) نے کہا، "ان ترامیم کی منظوری دینے پر یہ سینٹر، گورنر کا شکر گزار ہے۔ ریاست نیو یارک میں خصوصی خدشے سے دوچار کامن لون پرندے کی افزائش نسل میں واضح کمی دیکھی جا رہی ہے۔ ان ترامیم کی منظوری کے ساتھ، ہمیں امید ہے کہ آئندہ برسوں تک ایڈیروئنڈیک جھیلوں میں لونز کی جانی پہچانی علامتی آوازیں گونجتی رہیں گی۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)